

(೫) ಆರೋಗ್ಯ ಇಲಾಖೆಯ ಮತ್ತು ವಿದ್ಯಾ ಇಲಾಖೆಯ ನೌಕರರು ಹೊರದೇಶಗಳಲ್ಲಿ ಕೆಲಸ ಮಾಡುತ್ತಿರುವ ಬಗ್ಗೆ

ಶ್ರೀ ಬಿ. ಬಿ. ಶಂಕರ್.—ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ಸರ್ಕಾರದ ಆರೋಗ್ಯ ಇಲಾಖೆ, ಹಾಗೂ ಆರೋಗ್ಯ ಶಿಕ್ಷಣ ಇಲಾಖೆಯಲ್ಲಿ ಸೇವೆ ಸಲ್ಲಿಸುತ್ತಿದ್ದು (೩೦೦-೪೦೦ ಜನ) ಅನಧಿಕೃತವಾಗಿ ವರ್ಷಾನುಗಟ್ಟಲೆ ಕೆಲಸಕ್ಕೆ ಗೈರು ಹಾಜರಾಗಿ ಹೊರ ದೇಶದಲ್ಲಿ ಅದರಲ್ಲೂ ಅರಬ್ ಕೊಲ್ಲಿ ರಾಷ್ಟ್ರಗಳಲ್ಲಿ ಹಣದ ಆಸೆಗಾಗಿ ಕೆಲಸ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಅಂತಹ ವೈದ್ಯರು, ಇತರ ನೌಕರರ ಬಗ್ಗೆ ಸರ್ಕಾರ ಕೈಗೊಂಡ ಕ್ರಮಗಳೇನು ? ಇದರಿಂದಾಗಿ ಖಾಲಿ ಜಿಬ್ಬಿರುವ ಜಾಗಗಳಿಗೆ ಮಾಡಿರುವ ಪರ್ಯಾಯ ವ್ಯವಸ್ಥೆಗಳೇನು ? ಸರ್ಕಾರದ ಅನುವಂತಿ ಇಲ್ಲದೇ ಹೋಗುವುದನ್ನು ತಡೆಯಲು ಏನಾದರೂ ಕ್ರಮ ಕೈಗೊಳ್ಳಲು ಸಾಧ್ಯವಿಲ್ಲವೇ ? ಖಾಲಿ ಜಿಬ್ಬಿರುವ ಸ್ಥಳಗಳನ್ನು ನಿರುದ್ಯೋಗಿ ವೈದ್ಯರು ಮತ್ತು ಇತರ ನೌಕರರನ್ನು ತಾತ್ಕಾಲಿಕ ಆಧಾರದ ಮೇಲಾದರೂ ತುಂಬಲು ಸರ್ಕಾರಕ್ಕಿರುವ ಅಡ್ಡಿ ಏನು ? ಇಲ್ಲದಿದ್ದಲ್ಲಿ, ಸಾರ್ವಜನಿಕರಿಗೆ ಮತ್ತು ವೈದ್ಯ ವಿದ್ಯಾರ್ಥಿಗಳಿಗೆ ಆಗುತ್ತಿರುವ ಅನಾನುಕೂಲ, ಚಿತ್ರ ಒಂಸೆಗಳಿಗೆ ನಾವು ಉದ್ದೇಶ ಪೂರ್ವಕ ಎಡೆ ಕೊಟ್ಟುತಾಗುವುದಿಲ್ಲವೆ ಎನ್ನುವ ಅಂಶವನ್ನು ಸರ್ಕಾರದ ಗಮನಕ್ಕೆ ತರುತ್ತೇನೆ.

ಶ್ರೀ ಟಿ. ಎಲ್. ತಿಮ್ಮೇಗೌಡ.—ಹೊರದೇಶಗಳಿಗೆ ಹೋಗಿರತಕ್ಕ ವಿಷಯ ಸರ್ಕಾರದ ಗಮನಕ್ಕೆ ಬಂದಿದೆ, ಯಾವ ಯಾವ ವಿಷಯದಲ್ಲಿ ಎಷ್ಟು ಜನ ಹೋಗಿದ್ದಾರೆನ್ನುವ ವಿವರಗಳನ್ನು ತರಿಸಿಕೊಂಡು, ಅವರಿಗೆ ನೋಟೀಸ್ ಕೊಟ್ಟು, ಕಾನೂನು ಪ್ರಕಾರ ಇಲಾಖೆ ಕ್ರಮ ತೆಗೆದುಕೊಳ್ಳುತ್ತದೆನ್ನುವ ಭರವಸೆಯನ್ನು ಕೊಡುತ್ತೇನೆ.

(೬) ಬೆಳಗಾವಿ ಸಿನಿಮಾ ಮಂದಿರದಲ್ಲಿ ಬಾಂಬ್ ಸ್ಫೋಟದ ಮತ್ತು ಜನರಲ್ಲಿ ಉಂಟಾದ ಭೀತಿ

ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ತಾರೀಖು ೨೨-೧-೧೯೮೬ ರಂದು ಬೆಳಗಾವಿಯಲ್ಲಿ ಬಾಲಕೃಷ್ಣ ಸಿನಿಮಾ ಮಂದಿರದಲ್ಲಿ ನಡೆದಿರುವ ಬಾಂಬ್ ಸ್ಫೋಟದ ಬಗ್ಗೆ ಬೆಳಗಾವಿ ನಗರದ ಜನರಲ್ಲಿ ಭೀತಿಯ ವಾತಾವರಣ ಉಂಟಾಗಿದ್ದು ಬೆಳಗಾವಿ ನಗರದ ಸಿನಿಮಾ ಮಂದಿರಗಳಲ್ಲಿ ಜನರು ಎಚ್ಚರಿಕೆಯಿಂದ ಹೋಗಬೇಕಾಗಿದೆ. ನಗರದ ಇನ್ನುಳಿದ ಭಾಗದಲ್ಲಿ ಕೂಡ ಅಂತಹ ಘಟನೆ ಆಗುವುದು ಕಂಡು ಬರುತ್ತಿದ್ದು ಮುಂಬರುವ ದುರ್ಘಟನೆಯನ್ನು ತಡೆಹಿಡಿಯುವುದರಲ್ಲಿ ಪೊಲೀಸ್ ಇಲಾಖೆ ಚುರುಕಾಗಬೇಕಾಗಿದೆ. ಈಗಾಗಲೇ ನಡೆದಿರುವ ಘಟನೆಯ ಹಿನ್ನೆಲೆಯಲ್ಲಿ ತಪ್ಪಿತಸ್ಥರನ್ನು ಕಂಡುಹಿಡಿಯಬೇಕಾಗಿದೆ. ಆದಕಾರಣ ನಡೆದಿರುವ ಘಟನೆಯ ಬಗ್ಗೆ ಸಂಪೂರ್ಣ ವಿವರವಾದಂತಹ ಮಾಹಿತಿಯನ್ನು ಸದನಕ್ಕೆ ನೀಡುವಂತೆ ಮಾನ್ಯ ಗೃಹ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ಉತ್ತರ ತರಿಸಿಕೊಡುತ್ತೇನೆ.

ಅಧ್ಯಕ್ಷರು.—ಶ್ರೀಮತಿ ಸುಮಾ ವಸಂತ, ಗೈರು ಹಾಜರಿ.

(೭) ಜೋಗಿ ಹಳ್ಳಿಯ ಹತ್ತಿರ ಸೇತುವೆ ನಿರ್ಮಾಣ

ಶ್ರೀ ಬಿ. ಲಕ್ಷ್ಮಪ್ಪ.—ಮಾನ್ಯ ಅಧ್ಯಕ್ಷರೇ, ಚಿಕ್ಕನಾಯಕನಹಳ್ಳಿ ಟೌನನ್ನು ಜೋಗಿಹಳ್ಳಿ, ಹೊನ್ನೆ ಬಾಗಿ, ಬುಳ್ಳೇನಹಳ್ಳಿ ಮತ್ತು ಕೊಂಡ್ಲಿ ಗ್ರಾಮಗಳ ಮೂಲಕ ತುಮಕೂರು ರಸ್ತೆಗೆ ಸೇರಿಸುವ ಒಂದು ಮುಖ್ಯ ರಸ್ತೆ ಇದೆ. ಈ ರಸ್ತೆ ಚಿಕ್ಕನಾಯಕನಹಳ್ಳಿ ಕೆರೆಗೆ ಸೇರುವ ಜೋಗಿಹಳ್ಳಿ ಹಳ್ಳಿ ದಾಟಿ ಹೋಗುತ್ತದೆ. ಮಳೆಗಾಲದಲ್ಲಿ ಈ ಹಳ್ಳಿಯಲ್ಲಿ ಸದಾ ನೀರು ಬಂದು ಅಡಿ ಆರು ಅಡಿ ನಿಂತಿರುತ್ತದೆ. ತುಂಬಿದಾಗ ಈ ಹಳ್ಳಿವನ್ನು ಏನೇ ಕಾರಣಕ್ಕೂ ದಾಟಲು ಸಾಧ್ಯವಿಲ್ಲ. ಆದ್ದರಿಂದ ಈ ಹಳ್ಳಿವನ್ನು ದಾಟಲು ಈ ಹಳ್ಳಕ್ಕೆ ಜೋಗಿಹಳ್ಳಿ ಹತ್ತಿರ ಒಂದು ತಾತ್ಕಾಲಿಕ ಸೇತುವೆ ಮಾಡಲಾಗಿತ್ತು. ಇದು ಮುಂದೆ ಬಿದ್ದು ಇಲ್ಲಿಗೆ ಒಂದು ವರ್ಷವಾಯಿತು. ಈ ರಸ್ತೆಯಲ್ಲಿ ಓಡಾಡುವ ಈ ಭಾಗದ ಜನರಿಗೆ, ಜನನವಾರುಗಳಿಗೆ ವಿದ್ಯಾರ್ಥಿಗಳಿಗೆ ಬಹಳ ತೊಂದರೆಯಾಗಿದೆ. ಆದ್ದರಿಂದ ಮುಂದೆ ಜಿಬ್ಬಿರುವ ಈ ಸೇತುವೆಯನ್ನು ನಿರ್ಮಾಣ ಮಾಡಿಸಿಕೊಡಬೇಕೆಂದು ಸರ್ಕಾರವನ್ನು ಕೋರಲಾಗಿದೆ. ಶಾಶ್ವತವಾಗಿ ಸೇತುವೆ ನಿರ್ಮಾಣ ಮಾಡುವವರೆಗೆ ತಾತ್ಕಾಲಿಕವಾಗಿಯಾದರೂ ಒಂದು ಸೇತುವೆಯನ್ನು ಮಾಡಿ ಈ ಹಳ್ಳಿ ದಾಟುವ ಜನ, ಜನನವಾರುಗಳಿಗೆ ಹಾಗೂ ವಿದ್ಯಾರ್ಥಿಗಳು ಮತ್ತು ಗಣಿ ಕಾರ್ಮಿಕರಿಗಾಗಿ ಸಹಾಯ ಮಾಡಿಕೊಡಬೇಕಾಗಿ ಈ ಮೂಲಕ ಸರ್ಕಾರವನ್ನು ಒತ್ತಾಯಿಸುತ್ತೇನೆ.